



अधिकतम : 28° C

न्यूनतम : 25° C

खबरें छुपाता नहीं, छापता है

शाह टाइम्स

हल्द्वानी, मंगलवार 29 जुलाई 2025 हल्द्वानी संस्करण: वर्ष 22 अंक 338 पृष्ठ 12 मूल्य रुपये 5.00

www.shahtimesnews.com

विस्तृत खबरों के लिए QR कोड स्कैन करें।
मुफ्त पढ़ें E-paper

यूपी में सबसे लंबे कार्यकाल वाले मुख्यमंत्री बने योगी पेंज 2



19 साल की दिव्या देशमुख ने चेस विमेंस वर्ल्डकप जीता खेल टाइम्स



संवादहीन संसद में सहमा लोकतंत्र और सत्ता का एकालाप



मोहम्मद यूनुस ने भारतीय डाक्टरों को दिया धन्यवाद पेंज 12

राज्यसभा में गतिरोध जारी, कार्यवाही दिन भर के लिए स्थगित नई दिल्ली। बिहार में

मतदाता सूची विशेष गहन पुनरीक्षण के मुद्दे पर चर्चा कराने की मांग को लेकर राज्यसभा में सरकार और विपक्ष के बीच गतिरोध सोमवार को भी दूर नहीं हो सका और विपक्ष के हंगामे के कारण सदन की कार्यवाही पहले बारह बजे, फिर दो बजे और अंततः दिन भर के लिए स्थगित करनी पड़ी। मानसून सत्र का पहला सप्ताह विपक्ष के हंगामे की भेंट चढ़ने के बाद दूसरे सप्ताह के पहले दिन भी कोई विधार्थी कामकाज नहीं हो सका। पहले सप्ताह में केवल एक विधेयक विपक्ष की अनुपस्थिति में पारित हो सका था। बारह बजे के स्थगन के बाद दो बजे जब सदन की कार्यवाही पुनः शुरू हुई तो पीठासीन उप सभापति भुवनेश्वर कलिता ने राष्ट्रवादी कांग्रेस पार्टी के प्रफुल्ल पटेल को समुद्र द्वारा माल वहन विधेयक 2025 पर चर्चा शुरू करने के लिए कहा।

ऑपरेशन सिंदूर पर चर्चा में कांग्रेस के वक्ताओं में थरूर का नाम शामिल नहीं नई दिल्ली। संसद के

मानसून सत्र में कांग्रेस सांसद शशि थरूर अपनी पार्टी से अलग-थलग नज़र आ रहे हैं। विश्वस्त सूत्रों के मुताबिक श्री थरूर ने ऑपरेशन सिंदूर के मुद्दे पर कांग्रेस को साफ-साफ कह दिया है कि वह इस मसले पर वही बात कहेंगे, जो कहते आ रहे हैं। सूत्रों के अनुसार कांग्रेस नेतृत्व ने थरूर से बहस में शामिल होने के लिए कहा था जिस पर उन्होंने कहा कि वह ऑपरेशन सिंदूर पर सरकार की आलोचना करने वाली पार्टी लाइन का पालन नहीं कर सकते। उनसे जब संसद परिसर में पत्रकारों ने ऑपरेशन सिंदूर पर सवाल किया, तो उन्होंने इस पर कोई जवाब देने की बजाय सिर्फ कहा 'मौन त्रत'।

राजस्थान में बारिश का रेड अलर्ट, आठ जिलों में स्कूल बंद नई दिल्ली। बंगाल की

खाड़ी में बना लो प्रेशर राजस्थान में एक्टिव है। इसके चलते मौसम विभाग ने राजस्थान के 14 जिलों में बारिश का रेड अलर्ट जारी किया है। इसके साथ 8 जिलों झालावाड़, कोटा, भीलवाड़ा, बांसवाड़ा, बारा, डूंगरपुर, धौलपुर और अजमेर में स्कूलों की छुट्टी घोषित की गई है। बिहार के पटना में रविवार पूरी रात हुई बारिश से हालात बिगड़ गए हैं। पटना जंक्शन पर रेल ट्रैक डूब गया है।

उपग्रह निसार का प्रक्षेपण कल चेन्नई। अमेरिकी अंतरिक्ष

एजेंसी 'नासा' और 'इसरो' का 'सिंथेटिक अपरिचर रडार' (निसार) उपग्रह 30 जुलाई को भारतीय समयानुसार शाम 5:40 बजे प्रक्षेपित किया जाएगा। 2,400 किग्रा वजन के इस उपग्रह को इसरो के जियोसिक्नोस सैटेलाइट लॉन्च व्हीकल-एफ 16 (जीएसएलवी-एफ16) की मदद से आंध्र प्रदेश में श्रीहरिकोटा के सतीश धवन अंतरिक्ष केंद्र से कक्षा में स्थापित किया जाएगा।

IIT खड़गपुर में चार छात्रों की मौत पर सुप्रीम कोर्ट चिंतित

शाह टाइम्स ब्यूरो

नई दिल्ली। सुप्रीम कोर्ट ने पश्चिम बंगाल में खड़गपुर के भारतीय प्रौद्योगिकी संस्थान (आईआईटी) में गत जनवरी से चार विद्यार्थियों की कथित आत्महत्या के मामले में सोमवार को गंभीर चिंता व्यक्त करते हुए सवाल किया कि क्या गड़बड़ है? छात्र आत्महत्या क्यों कर रहे हैं? इस साल जनवरी से आईआईटी खड़गपुर परिसर में यह चौथा ऐसा मामला था।

न्यायमूर्ति जेबी पारदीवाला और न्यायमूर्ति आर. महादेवन की पीठ ने आईआईटी खड़गपुर और शारदा विश्वविद्यालय में विद्यार्थियों की आत्महत्या से संबंधित स्वतः संज्ञान मामले की सुनवाई करते हुए ये उन संस्थानों से

- शीर्ष अदालत ने स्वतः संज्ञान लेते हुए किया सवाल
- क्या गड़बड़ है? छात्र आत्महत्या क्यों कर रहे हैं?

पूछा कि क्या उन्होंने इस गंभीर मुद्दे पर विचार किया है? आईआईटी खड़गपुर की प्राथमिकी दर्ज कर ली गई है। इन तथ्यों से ओर से पेश अधिवक्ता ने कहा कि इस मामले में 10 सदस्यीय समिति और एक परामर्श केंद्र का गठन किया गया है। इस तरह से वह मानसिक स्वास्थ्य समस्याओं का सामना कर रहे छात्रों की पहचान कर रहे हैं। एक फोन नंबर दिया गया है जिस पर कभी भी कॉल कर मदद ली जा सकती है। पीठ के समक्ष आईआईटी खड़गपुर और शारदा विश्वविद्यालय के वकीलों ने बताया कि दोनों घटनाओं के संबंध में स्पष्ट किया कि मामले में जांच जारी रह सकती है। पीठ ने कहा कि हमें सूचित किया गया है कि जहाँ तक शारदा विश्वविद्यालय का सवाल है, मृतक के पिता की ओर से प्राथमिकी दर्ज कराई गई है और जांच जारी है। इसे कानून के अनुसार आगे बढ़ने दें।



राजनाथ का दावा: किसी दबाव में नहीं रुका 'ऑपरेशन सिंदूर' कहा: परीक्षा में पेंसिल के टूटने की चिंता नहीं, बल्कि परीक्षाफल पर फोकस जरूरी

शाह टाइम्स ब्यूरो

नई दिल्ली। रक्षा मंत्री राजनाथ सिंह ने ऑपरेशन सिंदूर को किसी के दबाव में रोकने के विपक्ष के आरोपों को सिर से खारिज करते हुए सोमवार को लोकसभा में कहा कि इस ऑपरेशन के सभी लक्ष्य तय समय में हासिल कर लिए गए थे और इसे किसी के दबाव में नहीं रोकना पड़ा।

श्री सिंह ने सोमवार को सदन में 'पहलगांम में आतंकवादी हमले के जवाब में भारत के मजबूत, सफल एवं निर्णायक ऑपरेशन सिंदूर' पर विशेष चर्चा की शुरुआत करते हुए कहा कि आतंकवाद के खिलाफ हमारी जीरो टॉलरेंस की नीति को पूरी दुनिया ने देखा और हम इससे पीछे हटने वाले नहीं हैं। ऑपरेशन सिंदूर पूरी तरह सफल रहा और सेनाओं ने अपना लक्ष्य हासिल कर लिया। उन्होंने कहा कि हमने किसी के दबाव में आकर इसे नहीं रोकना, बल्कि हमने दुश्मन के घर में सूबे पर पानी फेरा है। हमारा मकसद युद्ध छेड़ना नहीं, बल्कि हमें आतंकवादियों के ढाँचों को नेस्तनाबूद-शेष पृष्ठ दो पर



■ ऑपरेशन के सभी लक्ष्य तय समय से कर लिए गए थे हासिल

पहलगांम हमले व ऑपरेशन सिंदूर से जुड़े सभी तथ्य सामने लाएं: विपक्ष

नई दिल्ली। विपक्ष ने लोकसभा में सोमवार को ऑपरेशन सिंदूर पर शुरू हुई चर्चा के दौरान पहलगांम आतंकवादी हमले और ऑपरेशन सिंदूर से जुड़े सभी तथ्यों को सदन में रखे जाने की मांग की। कांग्रेस के उप नेता गौरव गोर्गोई ने कहा कि सरकार को पहलगांम हमला को लेकर पूरी सच्चाई देश के सामने लानी चाहिए और कांग्रेस सच्चाई के साथ है, लोकतंत्र के साथ है।

लोकसभा में जयशंकर की दो टूक

22 अप्रैल से 17 जून तक पीएम मोदी और टुम्प के बीच कोई बातचीत नहीं हुई नई दिल्ली। विदेश मंत्री एस. जयशंकर ने संसद के निचले सदन यानी लोकसभा में ऑपरेशन सिंदूर पर चर्चा में हिस्सा लिया। उन्होंने कहा कि पहलगांम के बाद भारत का रुख आतंकवाद के प्रति शून्य सहिष्णुता (जीरो टॉलरेंस), आत्मरक्षा का अधिकार का है। विदेश मंत्री ने लोकसभा में बोलते हुए पहलगांम आतंकवादी हमले के बाद भारत की कूटनीतिक रणनीति का जिक्र किया। उन्होंने ऑपरेशन सिंदूर की सफलता पर तथ्य रखे। उन्होंने यह भी कहा कि भारत और पाकिस्तान के बीच किसी ने मध्यस्थता नहीं की।



उन्होंने कहा कि ऑपरेशन सिंदूर से संबंधित सभी तथ्य संसद में रखे जाने चाहिए। उन्होंने कहा कि यदि पाकिस्तान के साथ युद्ध में रफाल लड़ाई विमान गिरे हैं, तो सरकार को इसकी जानकारी

देश को देनी चाहिए। ये अरबों रुपये की कीमत के विमान हैं और भारत के पास सिर्फ 35 रफाल विमान हैं, ऐसे में इनकी जानकारी दिया जाना बहुत जरूरी है। तुणमूल कांग्रेस के कल्याण बनर्जी ने चर्चा में शामिल होते हुए कहा कि ऑपरेशन सिंदूर की सफलता का श्रेय सिर्फ सैन्य बलों को मिलेगा, इसकी सफलता का श्रेय कोई और नहीं ले सकता।

जस्टिस वर्मा से सुप्रीम कोर्ट में सवाल-जवाब शुरू

नई दिल्ली। सुप्रीम कोर्ट ने नकदी बरामद होने के आरोपों का सामना कर रहे न्यायमूर्ति यशवंत वर्मा से सोमवार को पूछा कि संबंधित न्यायिक आंतरिक जांच समिति द्वारा अपनी जांच पूरी करने और रिपोर्ट प्रस्तुत करने का इंतजार क्यों किया?

न्यायमूर्ति दीपाकर दत्ता और न्यायमूर्ति एजी मसीह की पीठ ने न्यायमूर्ति वर्मा को रिट याचिका पर सुनवाई करते हुए उनके अधिवक्ता से पूछा कि उन्होंने आंतरिक जांच समिति के गठन की वैधता को चुनौती क्यों नहीं दी और अगर यह संवैधानिक प्रावधानों के विपरीत था, तो उन्होंने इसके अधिकार क्षेत्र को क्यों स्वीकार किया। पीठ ने



■ पूछा: आंतरिक जांच समिति के गठन की वैधता को चुनौती क्यों नहीं दी

न्यायमूर्ति वर्मा की ओर से पेश वरिष्ठ अधिवक्ता कपिल व्यापक शक्तियां हैं। अदालत ने यह भी बताया कि शीर्ष न्यायालय के निर्णयों ने सिब्लल से सवाल किया कि पवित्रता को बरकरार रखा है। शीर्ष अदालत इस मामले में अगली सुनवाई बुधवार को करेगी।

मप्र के मंत्री विजय शाह की नीयत पर कोर्ट को संदेह

शाह टाइम्स ब्यूरो

नई दिल्ली। सुप्रीम कोर्ट ने मप्र सरकार के मंत्री विजय शाह को कड़ी फटकार लगाई है।

कारण है कि उन्होंने भारतीय सेना की महिला अधिकारी कर्नल सोफिया कुरेशी पर आपत्तिजनक टिप्पणी की थी और अब तक उसके लिए सार्वजनिक रूप से माफी नहीं मांगी। कोर्ट ने कहा कि मंत्री विजय शाह का व्यवहार संदेह पैदा करता है कि क्या उन्होंने

सुप्रीम कोर्ट ने कहा- 13 अगस्त तक जांच रिपोर्ट दे एसआईटी

जानबूझकर यह टिप्पणी की थी और अब माफी न मांगकर अपनी गलती नहीं मान रहे हैं। कोर्ट ने कहा कि इससे मंत्री की नीयत और ईमानदारी पर सवाल उठते हैं। जांच कर रही एसआईटी को सुप्रीम कोर्ट ने निर्देश दिया है कि वह 13 अगस्त तक जांच पूरी करे।

CBI ने महुआ के खिलाफ लोकपाल को जांच रिपोर्ट सौंपी

नई दिल्ली। तुणमूल सांसद महुआ मोइजा की कैश फॉर क्वेरी मामले में एक बार फिर से सुर्खिलें बंद सकती हैं। सीबीआई ने उनके खिलाफ लोकपाल को अपनी जांच रिपोर्ट सौंपी है। रिपोर्ट के आधार पर लोकपाल तय करेगा कि टीएमसी सांसद पर आगे क्या कार्रवाई करनी है। महुआ पर उनके पूर्व प्रेमी और सुप्रीम कोर्ट के वकील जय अन्तर् देहाड़ाई ने 14 अक्टूबर, 2023 को संसद में सवाल पूछने के बदले घूस लेने के आरोप में सीबीआई में केस दर्ज कराया था।

पहलगांम हमले के मास्टरमाइंड समेत तीन आतंकी मारे गए

श्रीनगर, वार्ता

जम्मू-कश्मीर में श्रीनगर के बाहरी इलाके दाचीगाम में सोमवार को सुरक्षा बलों के साथ मुठभेड़ में मारे गए तीन आतंकीयों में एक आतंकी पर्यटक स्थल पहलगांम के बैसरन का कथित मास्टरमाइंड भी शामिल है। आधिकारिक सूत्रों ने यह जानकारी दी। उन्होंने बताया कि आतंकवादियों के दाचीगाम इलाके की ओर बढ़ने की सूचना मिलने के बाद सुरक्षा बलों की संयुक्त टीमें ने इलाके में तलाशी अभियान शुरू किया। सेना ने इसे 'ऑपरेशन महादेव' नाम दिया था। अभियान के दौरान सुरक्षा

ऑपरेशन महादेव के दौरान मिली सेना को सफलता

बलों की आतंकवादियों के साथ भीषण मुठभेड़ शुरू हो गई। दोनों पक्षों के बीच चली गोलीबारी में तीन आतंकवादी डेर हो गए। उन्होंने बताया कि मारे गए आतंकवादियों में से एक लश्कर-ए-तैयबा का पाकिस्तानी आतंकवादी सुलेमान शाह उर्फ हाशिम मुसा है, जो गत 22 अप्रैल को पहलगांम में हुए हमले का कथित मास्टरमाइंड था। पहलगांम हमले में एक स्थानीय निवासी और 25 पर्यटक मारे गए थे।

नैनीताल जिले के चार विकासखंडों में छुटपुट बातों के बीच शांतिपूर्ण सम्पन्न हुआ मतदान

स्वामी शाह पब्लिकेशन प्रा. लि. के लिए मुद्रक एवं प्रकाशक एस.एन. राना द्वारा शाह पब्लिकेशन प्रा. लि. मुंबई-४०, मेरठ रोड, मुम्बैनगर में मुद्रित एवं पृथक् लोहा भण्डार, प्रथम तल काला कुंजी रोड, हल्द्वानी (उत्तराखण्ड) से प्रकाशित।

सम्पादक:
एस.एन. राना
*कार्यकारी सम्पादक
आनन्द चव्वा 'सुमन'
☎05946-250286
मुख्यालय:
मोबाइल-9720007290
R.N.I. NO. UTTIHIN/2003/10264
www.shahlinenews.com
email:shahlinenews2015@gmail.com

“इस अंक में प्रकाशित समाचारों के चरण एवं सम्पादन टी. प्रबु एकर के अंगीतर उत्तरावधी। सार्वभौम विवाद मुम्बैनगर न्यायालय के अधीन ही होंगे।

एक नजर

विमैस चेस विश्व विजेता बनीं दिव्या



नई दिल्ली, वार्ता। 19 साल की दिव्या देशमुख ने चेस का फिडे महिला वर्ल्ड कप जीत लिया है। उन्होंने फाइनल में भारत की ही कोनेरु हम्पी को टाइटिक राउंड में हराकर खिताब जीता।

- विश्व चैम्पियन बनने वाली पहली भारतीय महिला बनीं 19 साल की दिव्या देशमुख
- भारत की ही कोनेरु हम्पी को फाइनल में हराया, भारत की 88वीं ग्रीडमास्टर बनीं

जिसके बाद सोमवार को टाइटिक राउंड हुआ, जिसमें दिव्या ने 2.5-1.5 के स्कोर से बाजी मारी। मैच के बाद हम्पी ने कहा कि 12वीं चाल के बाद उन्हें समझ नहीं आया कि अब क्या करना है। हालांकि, 54वीं चाल में दिव्या ने जरूरी बढ़त हासिल कर ली। जिसके बाद हम्पी ने रिवाइन कर दिया और दिव्या को जीत मिली।

फिडे विमैस वर्ल्ड कप जीतने पर दिव्या को लगभग 42 लाख रुपए मिलेंगे। वहीं वर्ल्ड कप (ओपन सेक्शन) के विजेता को लगभग 91 लाख मिलते हैं। वर्ल्ड चैम्पियन बनने के साथ अगले साल के विमैस कैंडिडेट्स टूर्नामेंट के लिए भी क्वालिफाई कर लिया। वे इस टूर्नामेंट के लिए क्वालिफाई करने वाली दूसरी ही भारतीय

बनीं। कोनेरु हम्पी ने भी फाइनल जगह बनाने के साथ कीर्तिमान स्थापित किया है। दिव्या वर्ल्ड चैम्पियन बनने के बाद दिव्या देशमुख ने मां को गले लगाया। मां से मिलते ही वे इम। शान्त हो गईं और उनकी आंखों से आंसू छलका आए। सेमीफाइनल में पूर्व वर्ल्ड चैम्पियन तान शंगोयी को हराकर वे बाद दिव्या अपने इमोशन पर कंट्रोल नहीं कर पाई थीं। महाराष्ट्र की दिव्या ने सेमीफाइनल में पूर्व विश्व चैम्पियन चीन की तान शंगोयी को 1.5-0.5 से हराया है। दिव्या ने पहले गेम में सफेद महोर् से खेलते हुए 101 चालों में शानदार जीत हासिल की। उन्होंने बीच गेम में लगातार दबाव बनाकर शंगोयी को गलतियां करने पर

मजबूर किया। स्क्रीन की अलगाव के बाद भी दिव्या की विश्वास प्रकृति थी, हालांकि शंगोयी ने एक समय वापसी की कोशिश की और बढ़त ले ली, लेकिन समय की कमी में शंगोयी ने गलत चाल चली, जिसका फायदा उठाकर दिव्या दो प्वायंट्स की बढ़त के साथ जीत हासिल करने में सफल रहीं। पहले गेम में काली महोर् से खेलते हुए दिव्या ने संतुलित रणनीति अपनाई और गेम ड्रा करवाया था। शंगोयी ने 'बनौस मैक्विट डिक्लाइंड' ओपनिंग से शुरूआत की, जिसमें दिव्या ने महोर् की अलगाव-बदली के साथ संतुलन बना रखा। अंत में दोनों के पास एक-एक हाथी, एक-एक घोड़ा मोहरा (कंट/घोड़ा), और तीन-तीन प्वायंट्स एक ही हिस्से में थे, जिसके कारण गेम ड्रा रहा।

CMYK

चोटिल ऋषभ पंत टेस्ट सीरीज से हट्टे बाहर, एन जगदीशन को टीम में जगह



मैनचेस्टर, वार्ता। स्टार विकेटकीपर-बल्लेबाज ऋषभ पंत चोट के कारण इंग्लैंड के खिलाफ चल रही टेस्ट सीरीज से हटाए गए हैं। पंचवर्षी और आंशिक रूप से चोट के लिए लॉन्गटर्म के विकेटकीपर बल्लेबाज एन जगदीशन को भारतीय टीम में शामिल किया गया है। भारतीय क्रिकेट टीम के मुख्य कोच गौतम गंभीर ने चोटिल पंत के पांचवें टेस्ट में खेलने को अटकला को विराम देते हुए कहा कि ऋषभ पहले ही सीरीज से बाहर हो चुके हैं।

उन्होंने पंत के बेजोड़ वैर्य और जल्दी की भी तारीफ करते हुए उनके अवैयस्मरणीय प्ले को याद किया जब पंत ने पैर में फ्रैक्चर के बावजूद बल्लेबाजी की थी। उन्होंने कहा कि पंत ने टीम और देश के लिए जो किया है, उसके बारे में पीढ़ियों बात करेंगे। टूटे पैर के साथ बल्लेबाजी करना बहुत कम लोगों ने किया है। उनकी जितनी भी तारीफ की जाए, वह उनके साहस के साथ न्याय नहीं कर पाएंगे। पांचवें टेस्ट मैच से पहले जगदीशन मंगलवार को लंदन पहुंच जाएंगे और भारतीय टीम के साथ जुड़ेंगे। जगदीशन काफी समय से भारत ए के सेंटअप का हिस्सा रहे हैं। उनकी टाफी की लगातार दो सीज़न में उन्होंने शानदार प्रदर्शन किया है। 2023-24 में जहां उन्होंने 13 पारियों में 74-18 की औसत से 816

CMYK

संक्षिप्त खेल समाचार

एफआईएसयू विवि खेलों में 12 पदकों के साथ भारत का अभियान समाप्त

जर्मनी, वार्ता। महिलाओं की रस शक्ति टीम ने कोलोन पदक और ऑलिंपियन अकिता ध्यानी ने महिलाओं की 3000 मीटर स्टीयरलेज में रजत पदक अपने नाम किया। इसके साथ भारत ने 12 पदकों के साथ एफआईएसयू विश्व विश्व विजय विजय खेल 2025 में अपना अभियान का समापन किया। जर्मनी में रविवार को समाप्त हुए टूर्नामेंट के आखिरी दिन का पहला पदक महिलाओं की 20 किमी रस वॉक स्पॉट में मिला। इस स्पर्धा में भारतीय टीम संजाल अजित सिंह, मुनिता कुल समर्थ 4:56:06 के साथ कांस्य पदक जीता। संजाल अजित सिंह सबसे तेज भारतीय रस वॉक रहीं, जिन्होंने 1:35:21 समय के साथ 15वां स्थान हासिल किया। मुनिता प्रजापति 1:39:33 समय के साथ 18वां और मानसी नेगी 1:41:12 समय के साथ 20वें स्थान पर रहीं। महिलाओं की इस 20 किमी रस वॉक स्पर्धा में चीन ने 4:28:51 के समय के साथ स्वर्ण पदक, जबकि ऑस्ट्रेलिया ने 4:31:20 समय में सोह पुरी कर रजत पदक हासिल किया।

यूपीओए पेश करेगा नेशनल यूथ गेम्स के लिए दावेदारी लखनऊ, वार्ता।

उत्तर प्रदेश ओपनिंग एक्सीलेंस (यूपीओए) ने उत्तर प्रदेश में नेशनल यूथ गेम्स के पहले संस्करण को मेजबानी के लिए कमर कस ली है। एक्सीलेंस प्रणाली ने आयोजन वार्षिक समारोह सभा के बाद यह जानकारी देते हुए कहा कि आयोजन को कार्ययोजना तैयार कर भारतीय ओपनिंग एक्सीलेंस को इस बारे में प्रस्ताव भेजा जाएगा। बैठक की अध्यक्षता एक्सीलेंस के चेयरमैन वृद्धेश पाठक ने की। उन्होंने पदाधिकारियों को निर्देश दिया कि सूचीबद्ध खेलों के उत्कृष्ट खिलाड़ियों को सूची बनाकर उनको जरूरत की समझा जाए और आवश्यक सहयोग सुनिश्चित किया जाए।

कोशल हांगकांग की क्रिकेट टीम के मुख्य कोच नियुक्त

हांगकांग, वार्ता। श्रीलंका के पूर्व टेस्ट क्रिकेटर कोशल सिल्ला को हांगकांग क्रिकेट टीम को नया मुख्य कोच नियुक्त किया है। क्रिकेट हांगकांग के अध्यक्ष वुजीर अली ने कहा कि बोर्ड की योजनाओं को अनुरूप यह नियुक्ति की गई है। उन्होंने कहा कि प्रतिभाओं को निखारने और विकसित करने के प्रति कोशल का समर्थन हांगकांग में क्रिकेट के भविष्य के लिए हमारे लक्ष्यों को अनुरूप है। भारता मानना है कि उनके मार्गदर्शन में हम न केवल अपनी प्रतिस्पर्धी स्थिति को ऊँचा उठा सकते हैं।

टेस्ट मैचों में होना चाहिए इंग्रजी रिप्लेसमेंट का नियम: गौतम गंभीर

मैनचेस्टर, वार्ता। भारतीय क्रिकेट टीम के मुख्य कोच गौतम गंभीर ने टेस्ट क्रिकेट में 'चोटिल खिलाड़ियों के बल्ले सफेद-टिफ्ट शिफ्टिंग को एकादर' में शामिल करने की मांग का समर्थन करते हुए कहा है कि टेस्ट इंग्रजी रिप्लेसमेंट का नियम बनाया जाए।

इंग्लैंड के कप्तान वेंस स्टोक्स ने इस विचार को 'हास्यास्पद' बताया है। गंभीर ने कहा कि बिल्कुल, मैं इसके पूरी तरह पक्ष में हूँ। अगर अपावर और मैच रैपरी को लगे कि यह गंभीर चोट है, तो मुझे लगता है कि यह बेहतर आवश्यक है। ऐसे नियम होने चाहिए कि आप किसी और को विकल्प के तौर पर एकादर में ला सकें, वरतें यह स्पष्ट रूप से दिख रहा हो। इसके कुछ भी गलत नहीं है, विशेषकर ऐसी



● अगर अपावर और मैच रैपरी को लगे कि यह गंभीर चोट है तो यह नियम बेहतर आवश्यक है

सीरीज में जो पहले तीन टेस्ट में बेहद करीबी रही है। सोचिए अगर हमें 10 खिलाड़ियों के साथ 11 के खिलाफ खेलना पड़ता, तो यह हमारे लिए कितना दुर्भाग्यपूर्ण होता। स्टोक्स ने कहा कि मुझे लगता है कि यह



बिल्कुल हास्यास्पद है कि चोट के विकल्प को लगे कि यह गंभीर चोट है। इसमें बहुत सी कमियां होंगी, जिससे टीम में इसका फायदा उठे सकेगा है। आप जो एकादर चुनते हैं, वही खेलनी चाहिए। चोट खेद का हिस्सा है। उन्होंने कहा कि पूरी तरह से कनकन विकल्प को समझता हूँ क्योंकि वह खिलाड़ी को सुझाव से जुड़ा है। लेकिन मुझे लगता है कि चोट के बाद पर बातचीत को खारिज कर देना चाहिए। अगर आप मुझे एमआरआई में भेज दें, तो मैं किसी और को ड्रैप एमआरआई मशीन में भेज सकता हूँ। जिसमें रिज जागूंगा कि घुटने में हल्की सूजन है और फिर टीन कहेगी हमें नया गेंदबाज मिल सकता है। इसलिए यह बातचीत अब बंद होनी चाहिए।

मुर्मू-मोदी ने दिव्या देशमुख को बधाई दी

नई दिल्ली, वार्ता। राष्ट्रपति द्रौपदी मुर्मू और प्रधानमंत्री नरेंद्र मोदी ने भारतीय शतरंज खिलाड़ी दिव्या देशमुख को फिडे महिला विश्व कप जीतने तथा कोनेरु हम्पी को उपविजेता बनने के लिए बधाई दी है।

उल्लेखनीय है कि दिव्या ने सोमवार को इमवाहन ग्रीडमास्टर फिडे महिला विश्व कप का खिताब अपने नाम कर लिया है। दिव्या फिडे महिला विश्व कप जीतने वाली पहली भारतीय महिला बनीं, यह भी मात्र उन्नीस वर्ष की आयु में। कोनेरु हम्पी उपविजेता रहीं, और शतरंज विश्व चैम्पियनशिप की दोनों फाइनलिस्ट भारत से थीं। यह हमारे देश में विश्वपंकर महिलाओं में, प्रतिभा को दर्शाता है। कोनेरु हम्पी की सराहना करती हूँ जिन्होंने अपने शानदार

साल ने शतरंज खिलाड़ी दिव्या व कोनेरु को दी बधाई

रायपुर, वार्ता। छत्तीसगढ़ के मुख्यमंत्री विष्णुधन साय ने आंतर्राष्ट्रीय शतरंज खिलाड़ी दिव्या देशमुख व कोनेरु हम्पी को बधाई देते हुए कहा कि महिला शतरंज विश्व कप-2025 का फाइनल भारत के लिए गर्व का क्षया था। साय ने वक्सा पर टवीट कर बधाई देते हुए कहा कि शतरंज को विचार पर भारत को बेटियों में रचा इतिहास। महिला शतरंज विश्व कप-2025 के फाइनल में भारत के लिए यह गर्व का क्षया था, जब भारत की बेटियाँ आपने-सापने रहीं। प्रतिभागीता में दिव्या देशमुख ने खिताब अपने नाम किया, वहीं कोनेरु हम्पी प्रतिभागीता की रनअप बनी। यह केवल एक मैच नहीं था बल्कि यह एक ग्प भारत को तस्वीर थी, जहाँ बेटियाँ ने विश्व सपने देखती हैं बल्कि उन्हें पूरी दुनिया के सामने साकार भी करती हैं।

करियर के दौरान उत्कृष्टता बनाए रखी है। मुझे विश्वास है कि वे दोनों महिला चैम्पियन और गौरव हासिल करगी और हमारे युवाओं को प्रेरित करती। श्री मोदी ने अपने सपने में कहा कि दो उत्कृष्ट भारतीय शतरंज खिलाड़ियों का एक ऐतिहासिक फाइनल। युवा दिव्या देशमुख के

CMYK

रवींद्र जडेजा और सुंदर शतक पूरा करने के हकदार थे: गिल

- एक टीम के तौर पर इस सीरीज ने हमें काफी कुछ सिखाया है: भारतीय कप्तान शुभमन गिल

मैनचेस्टर, वार्ता। भारतीय कप्तान शुभमन गिल ने कहा कि रवींद्र जडेजा और वाशिंगटन सुंदर अपना-अपना शतक पूरा करने के हकदार थे। चौथा टेस्ट मैच ड्रा समाप्त होने के बाद सवारदाता सम्मेलन में गिल ने कहा कि पांचवें दिन भारत की जीत को 138 ओवरों के साथ जीत का यह जगह (89) और भारतीय कप्तान ने कहा कि यह मैच को देखते हुए इंग्लैंड के कप्तान वेंस स्टोक्स ने भारत से ड्रा के बारे में

अंतिम टेस्ट में जैमी इंग्लैंड टीम में शामिल

इंग्लैंड की महिला टीम ने जीता यूरो कप का खिताब
विक्टर जर्लेड, वार्ता। इंग्लैंड ने विश्व चैम्पियन स्पेन को पंचवर्षी शूट आउट में 3-1 से हराकर लगातार दूसरी बार महिला यूरोपीय फुटबॉल चैम्पियनशिप (यूरो कप) 2025 का खिताब अपने नाम किया। रविवार को खेलें गए रमोंचक फाइनल मुकाबले के पहले हाफ में स्पेन की मारिओन काल्दोटे ने 25वें मिनिट में गोलकर अपनी टीम को बढ़त दिलाई। इंग्लैंड की अलेसिया क्रुसो ने 57वें मिनिट में गोलकर स्कोर 1-1 से बराबरी पड़ा दिया। इसके बाद अतिरिक्त समय में भी स्कोर बराबर रहने पर मैच में निर्णय के लिए पंचवर्षी शूट आउट का सहारा लिया गया। शूटआउट में इंग्लैंड की गोलकीपर हन्ना हेम्पटन ने दो शानदार बचाव किए। इस जीत के साथ ही इंग्लैंड 25वें स्न से विश्व कप 2023 के फाइनल में मिली हार का बदला ले लिया।

साल पहले न्यूजीलैंड टीम इस खिताब अपने करियर में अब तक केवल एक ही टेस्ट खेला है। पंचवर्षी शूट मैच 31 जुलाई से ओवरल में शुरू होगा। ओलैंड टूर्नामेंट में विश्व कप को ड्राई रहे टेस्ट के बाद इंग्लैंड फिलहाल सीरीज में 2-1 से आगे है।

धीमी ओवर गति के लिए वेस्टइंडीज पर लगा मैच फीस का 10% जुर्माना

बासरेटर, वार्ता। वेस्टइंडीज की टीम पर ऑस्ट्रेलिया के खिलाफ सीधे टी-20 मुकाबले में धीमी ओवर गति के लिए मैच फीस का 10 प्रतिशत जुर्माना लगाया है। वेस्टइंडीज को 26 जुलाई को खेलें गए चौथे टी-20 मुकाबले में ऑस्ट्रेलिया के खिलाफ धीमी ओवर गति के उल्लंघन का लोपी पाया गया।

वेस्टइंडीज ने आईसीसी आचार संहिता 2.22 का उल्लंघन किया। उससे तथ्य समय में दो ओवर कम करी। कप्तान शाई होव ने आईसीसी मैच अधिकारियों द्वारा प्रस्तावित जुर्माना स्वीकार कर लिया। इसलिए पार पर औपचारिक सुनवाई की आवश्यकता नहीं है।

CMYK

मैनचेस्टर टेस्ट: गिल के नाम दर्ज हुए पांच रिकॉर्ड

- शत राखत लगाकर हैडनो व गावरकर की बराबरी की, सीरीज में 722 रन बनाने वाले पहले भारतीय
- ओल्ड ट्रैफर्ड में भारत ने हारा हुआ चौथा टेस्ट ड्रा करा लिया, टीम ने दूसरी पारी 143 ओवर बैटिंग की

सर डान ब्रैडमैन की बराबरी की। वहीं रवींद्र जडेजा इंग्लैंड में नंबर-6 या उससे नीचे बल्लेबाजी करते हुए पूरे टेस्ट शतक लगाने वाले पहले भारतीय खिलाड़ी बने। ओल्ड ट्रैफर्ड में भारत ने हारा हुआ चौथा टेस्ट ड्रा करा लिया। टीम ने दूसरी पारी में 143 ओवर बैटिंग की। भारत से शुभमन गिल, रवींद्र जडेजा और वाशिंगटन सुंदर ने शतक लगाया। पहली पारी में भारत ने 358 और इंग्लैंड ने 669 रन बनाए थे। भारत ने दूसरी पारी में 4 विकेट पर 425 रन बनाए। शुभमन गिल बतौर कप्तान टेस्ट सीरीज में 700+ रन बनाने वाले तीसरे बल्लेबाज बने। उनसे पहले सर डान ब्रैडमैन (दो बार), सर

गारफील्ड सोबर्स, ग्रेग चोपल, सुनील गावस्कर, डेविड गायर, ग्राहम ग्रीव और ग्रेग स्मिथ यह कारनामा कर चुके हैं। उन्होंने इंग्लैंड के खिलाफ बतौर कप्तान 722 रनों के साथ सर गारफील्ड सोबर्स के रिकॉर्ड की बराबरी की। रवींद्र जडेजा ने इस सीरीज में अब तक 5 बार 50 या उससे ज्यादा रन बनाए हैं। यह इंग्लैंड में किसी टेस्ट सीरीज में नंबर 6 या उससे नीचे बल्लेबाजी करने वाले खिलाड़ी द्वारा संयुक्त रूप से सबसे ज्यादा 50+ स्कोर है। उन्होंने यह उपलब्धि सर गैरी सोबर्स के 1906 में बनाए गए रिकॉर्ड की बराबरी करते हुए हासिल की है। रवींद्र जडेजा और वाशिंगटन सुंदर के बीच यह शतकोय साझेदारी मौजूदा बार टेस्ट मैचों में भारत की 10वीं शतकोय साझेदारी रही। वह किसी भी टेस्ट सीरीज में भारत की दूसरी साझेदारी 100+ रन की साझेदारी हैं। इससे पहले भारत ने 1978/79 में वेस्टइंडीज के खिलाफ घरेलू सीरीज में 11 शतकोय साझेदारी की थी। रवींद्र जडेजा के इस टेस्ट सीरीज में 5 अर्द्धशतक (50+ स्कोर) हो चुके हैं।

जडेजा 30 से अधिक विकेट व एक हजार से अधिक रन बनाने वाले तीसरे विदेशी खिलाड़ी बने



मैनचेस्टर, वार्ता। भारतीय ऑलराउंडर रवींद्र जडेजा ने किसी एक देश में आज एक हजार से अधिक रन और 30 से अधिक विकेट लेने वाले तीसरे खिलाड़ी बनने का गौरव हासिल किया। एक हजार से अधिक रन और 30 विकेट लेने वाले भारतीय खिलाड़ियों की सूची में विश्वी ऑलराउंडर रवींद्र जडेजा का नाम भी शामिल हो गया। यहां चौथे टेस्ट मैच की दूसरी पारी में

CMYK

गाजा में भूखमरी भयावह: डोनाल्ड ट्रम्प का इजरायल को कड़ा संदेश, 'तुरंत फैसला लो'

इजरायल का बड़ा हमला, 34 की मौत, मृतकों में महिलाएं और बच्चे भी शामिल, कई घायल

गाजा/एडिनबरा/तेल अवीव। इजरायल और हमास के बीच चल रहे संघर्ष के चलते गाजा में दिन-प्रतिदिन संकट और गहराता जा रहा है। उधर, इजरायल के हमले कम होने के नाम नहीं ले रहे हैं। ताजा घटनाक्रम की बात करें तो इजरायल ने सोमवार को गाजा में जोरदार हमला किया। इस हमले में कम से कम 34 फलस्तीनी मारे गए, जिनमें महिलाएं और बच्चे भी शामिल हैं।

यह हमला उस समय हुआ जब इजरायल ने एक दिन पहले ही कुछ इलाकों में हर दिन 10 घंटे के लिए सैन्य कार्रवाई रो. कने की घोषणा की थी ताकि मानवीय मदद बेहतर ढंग से पहुंच सके। इजरायली सेना ने बताया था कि गाजा सिटी, दीर अल-बलाह और मुवासी इलाके में हर दिन सुबह 10 बजे से रात 8 बजे तक सैन्य कार्रवाई रोकी जाएगी। इसका मकसद था भूख से जूझ रहे लोगों तक सुरक्षित रास्तों से राहत सामग्री पहुंचाना। हालांकि इजरायल ने ये भी साफ कर दिया कि वह सैन्य अभियान पूरी तरह नहीं रोकेगा। सोमवार को जो हमले हुए, वे उसी 10 घंटे की राहत अवधि से बाहर किए गए। इस पर अभी तक इजरायली सेना की कोई प्रतिक्रिया



नहीं आई है। गाजा की स्थिति दिन-प्रतिदिन और भयावह होती जा रही है। वहीं मामले में केंद्रीय गाजा औदा अस्पताल ने कहा कि उन्हें सात लोगों के शव मिले, जो एक अमेरिकी-इजरायली मदद केंद्र के पास इजरायली गोलीबारी में मारे गए।

20 लोग घायल भी हुए हैं। मुवासी इलाके में एक घर पर हमले में गर्भवती महिला सहित 12 लोग मारे गए। डाक्टरों ने जटिल आपरेशन के बाद महिला के गर्भस्थ शिशु को बचा लिया। वहीं खान युनिस शहर के जापानी मोहल्ले में दो-मंजिला मकान पर हुए हमले में 11 लोग मारे गए, जिनमें से अधिकतर महिलाएं और बच्चे थे। गाजा में भूख और कुपोषण की स्थिति दिन-ब-दिन खराब हो रही है। मामले में

राहत एजेंसियों ने कहा है कि इजरायल की नई मदद नीति सही दिशा में कदम जरूर है, लेकिन अब भी यह पर्याप्त नहीं है। दुनिया भर में भूख और कुपोषित बच्चों की तस्वीरों पर भारी नाराजगी देखी जा रही है। गौरतलब है कि सात अक्टूबर 2023 को हमास ने इजरायल पर हमला कर 1200 लोगों की हत्या की थी और 251 लोगों को बंधक बना लिया था। जबकि इजरायल ने भारी सैन्य कार्रवाई शुरू की, जिसमें अब तक 59800 से ज्यादा फलस्तीनी मारे जा चुके हैं। फलस्वरूप गाजा में भूखमरी का संकट और गहराता जा रहा है। इजरायल का कहना है कि हमास अब भी 50 बंधकों को पकड़े हुए है, जिनमें से आधे से ज्यादा मारे जा चुके हैं। वहीं इजरायल ने हमास के

गाजा में इजरायल ने पहली बार मदद पहुंचाई, आटा चीनी व रेडीमेड फूड के पैकेट गिराए

खिलाफ जंग के बाद पहली बार गाजा में मानवीय सहायता पहुंचाई है। इजरायली सेना आईडीएफ ने आटा, चीनी, दवाई और डिब्बाबंद खाना गाजा में हवाई मार्ग से पहुंचाया। यह कदम अंतराष्ट्रीय संगठनों के साथ मिलकर उठाया गया। वहीं, इजरायल ने गाजा के कुछ हिस्सों में सीजफायर और संयुक्त राष्ट्र (यूएन) के लिए सुरक्षित रास्ते बनाने का भी एलान किया ताकि वहां की जनता को मदद पहुंचाई जा सके। मार्च से मई तक इजरायल ने गाजा में बाहरी सहायता पर रोक लगा दी थी। अब इजरायल का कहना है कि वह यूएन की सहायता वितरण में रुकावट नहीं डाल रहा। गाजा में इजरायल-हमास जंग को शुरू हुए 22 महीने हो चुके हैं। अब तक इस लड़ाई की वजह से 124 लोग भूख से मारे गए हैं, जिनमें से 81 बच्चे हैं। जुलाई महीने में ही भूख से 40 लोगों की मौत हुई, जिनमें 16 बच्चे हैं। इसी बीच गाजा में जंग से फैली भूखमरी पर अमेरिकी राष्ट्रपति डोनाल्ड ट्रम्प ने पहली बार बयान दिया है।



शिमला। बारिश के दौरान छाता लगाकर पैदल जाते यात्री।

अमेरिका और यूरोपीय संघ में हुआ व्यापार समझौता

लंदन। अमेरिकी और यूरोपीय संघ (ईयू) में व्यापार को लेकर सहमति बन गई है। दोनों ने एक बैठक के बाद तय किया कि अमेरिका, ईयू के कई उत्पादों पर 15 प्रतिशत टैरिफ लगा सकेगा। अमेरिकी राष्ट्रपति डोनाल्ड ट्रम्प और आयोग की अध्यक्ष उर्सुला वॉन डेर लैयेन ने रविवार को हुई बैठक के बाद यह एलान किया। यह घोषणा स्कॉटलैंड में हुई बातचीत के बाद एक संयुक्त प्रेस वार्ता में की गई। दोनों नेताओं ने इस समझौते को 'व्यापार संतुलन' बहाल करने और अधिक न्यायसंगत कारोबार को बढ़ावा देने वाला बताया। ट्रंप

ने प्रेस वार्ता में दावा किया कि यह समझौता अमेरिकी कारों को यूरोपीय बाजार में दोबारा प्रवेश करने और ईयू में कृषि निर्यात को सरल बनाएगा। दवाईयां इस समझौते से बाहर हैं, जबकि ईयू से अमे. रिका को निर्यात होने वाले स्टील और एल्युमीनियम पर मौजूदा 50 प्रतिशत शुल्क लागू रहेंगे। विवाद हो कि इससे पहले तक ईयू से अमेरिका को निर्यात होने वाली कारों पर पहले ढाई प्रतिशत टैक्स था जो अब बढ़कर 15 फीसदी हो जाएगा। यह समझौता अमे. रिका को ईयू उत्पादों पर व्यापक रूप से 15 प्रतिशत टैरिफ लगाने की बात कहता है।

संक्षिप्त समाचार

बैंकाक में गोलीबारी में छह लोगों की मौत

बैंकाक। थाईलैंड की राजधानी बैंकाक में सोमवार को गोलीबारी की एक घटना में कम से कम छह लोगों की मौत हो गई। स्थानीय मीडिया थाईराथ ने यह जानकारी दी है। गोलीबारी में जिन लोगों की मौत हुई उनमें चार लोग बाजार के सुरक्षक भी थे। मीडिया रिपोर्ट के अनुसार हमलावर ने बाजार में अंधाधुंध गोलीबारी की और फिर खुद को गोली मारकर आत्महत्या कर ली। इस घटना में कुल छह लोग मारे गए, जिसमें हमलावर भी शामिल है।

टुक-बस की टक्कर में 16 लोगों की मौत, 51 घायल

कोटे डी आइवरी। आइवरी कोस्ट में एक टुक और बस के बीच हुई टक्कर में कम से कम 16 लोगों की मौत हो गई जबकि 51 अन्य घायल हो गए। यह जानकारी देश के परिवहन मंत्रालय ने सोमवार को दी। मंत्रालय ने सोशल मीडिया पर कहा कि यह दुर्घटना एक सार्वजनिक परिवहन बस और एक टुक के बीच हुई। प्रारंभिक अनुमान के अनुसार, 16 लोगों की मौत हो गई और 51 घायल हो गए।

जर्मनी में ट्रेन पटरी से उतरी, तीन की मौत, कई घायल

बर्लिन। दक्षिणी जर्मन राज्य बाडेन-वुर्टेम्बर्ग में रविवार शाम एक ट्रेन पटरी से उतर गई, जिसमें तीन लोगों की मौत हो गई और कई अन्य लोग गंभीर रूप से घायल हो गए। यह जानकारी स्थानीय पुलिस ने दी। यह दुर्घटना रीडिंगन शहर के पास उस समय हुई जब ट्रेन के दो डिब्बे पटरी से उतर गए। पुलिस के एक बयान के अनुसार, स्थानीय पुलिस ने घटनास्थल पर एक कमांड सेंटर स्थापित किया है और बचाव कर्मियों को तैनात किया है।

इराक: बंदूकधारियों के हमले में दो लोगों की मौत

बगदाद। इराक की राजधानी बगदाद में रविवार को कृषि मंत्रालय के कार्यालय पर सशस्त्र बंदूकधारियों के हमले में एक पुलिस जवान और एक नागरिक की मौत हो गई। इराकी गृह मंत्रालय के एक सूत्र ने बताया कि नवनिर्वाचित निदेशक की अध्यक्षता में प्रशासनिक बैठक के दौरान बंदूकधारियों के एक समूह ने कार्यालय को निशाना बनाकर गोलीबारी की। इस बीच गोलियों की आवाज सुनकर वहां पहुंचे अन्य पुलिसकर्मियों पर की गई गोलीबारी में एक जवान की मौत हो गई।

कंबोडिया ने की थाईलैंड के साथ युद्धविराम की घोषणा

बैंकाक/नोम पेन्ह। कंबोडिया के प्रधानमंत्री हुन मानेट ने थाईलैंड के साथ चल रहे सीमा विवाद में युद्धविराम की घोषणा की है। उन्होंने कहा कि दोनों देशों के बीच तनाव को कम करने के लिए तत्काल लड़ाई रोकने की उम्मीद है।

चीन और अमेरिका ने इस सीजफायर में मध्यस्थता की है। दोनों देशों के बीच मलेशिया की राजधानी कुआलालंपुर आज शांति वार्ता हुई। इस बैठक में थाईलैंड की तरफ से कार्यवाहक प्रधानमंत्री फुमथम वेचायाचाई और कंबोडिया की तरफ से प्रधानमंत्री हुन मानेट ने हिस्सा लिया। इस बैठक की अध्यक्षता मलेशिया के प्रधानमंत्री अनवर इब्राहिम ने की दोनों देशों के बीच

अमेरिका और चीन ने मध्यस्थता की, जंग में अब तक 30 से ज्यादा मौतें

सीमा विवाद के चलते बीते दिनों में भारी गोलीबारी हुई है। इसमें 33 लोगों की मौत हो चुकी है। मरने वालों में ज्यादातर आम नागरिक शामिल हैं। मलेशिया इस समय दक्षिण-पूर्व एशियाई देशों के संगठन एएसईएन की अध्यक्षता कर रहा है। उसने दोनों देशों को बातचीत की मेज पर बुलाया है। अमेरिकी राष्ट्रपति डोनाल्ड ट्रम्प ने कहा था कि थाईलैंड और कंबोडिया के बीच संघर्ष को सुलझाना उनके लिए आसान काम है, क्योंकि उन्होंने पहले भारत और पाकिस्तान के बीच का विवाद भी सुलझाया है।

हूतियों ने इजरायली जहाजों को निशाना बनाने की दी धमकी


सना। यमन के हूती सशस्त्र समूह ने रविवार देर रात चेतावनी दी है कि वह किसी भी गंतव्य की ओर जा रहे इजराइल से जुड़े सभी विदेशी जहाजों को निशाना बनाना शुरू करेगा। समूह ने यह बयान गाजा के खिलाफ इजराइल की 'नाकाबदी के बाद वहां व्याप्त भूखमरी' का बदला लेने के लिए दिया है। हूती सैन्य प्रवक्ता याह्या सरिया ने हूती द्वारा संचालित अल-मसीरा टीवी पर प्रसारित बयान में कहा इस कार्रवाई में इजराइली बंदरगाहों से जुड़े किसी भी कंपनी के सभी जहाजों को निशाना बनाना शामिल है फिर चाहे उनकी राष्ट्रीयता कुछ भी हो। वे जहां कहीं भी हमारी सेना की पहुंच में आए, हम उन्हें निशाना बनाएंगे।

चीन में महिलाओं से संबंध रखने पर महंत बर्खास्त

शाओलिन मंदिर के प्रमुख पर कई बच्चे पैदा करने का आरोप, बौद्ध संघ ने मान्यता की रद्द

बीजिंग। चीन के मशहूर शाओलिन मंदिर के प्रमुख महंत शी योंगक्सिन को बर्खास्त कर दिया गया है। उन पर मंदिर की संपत्ति और फंड के गबन, कई महिलाओं से अवैध संबंध रखने और नाजायज बच्चों के पिता होने जैसे संगीन आरोप लगे हैं।

चाइना डेली की रिपोर्ट के मुताबिक कई सरकारी एजेंसियां मिलकर इन आरोपों की जांच कर रही हैं। इस बीच चीन के बौद्ध संघ ने सोमवार को उनका दीक्षा प्रमाणपत्र छीन लिया है। संघ ने अपने बयान में कहा कि शी योंगक्सिन के कामों ने बौद्ध समुदाय की प्रतिष्ठा और भिक्षुओं की छवि को गंभीर नुकसान में स्थित है। 1500 साल पुराना यह मंदिर सिर्फ धार्मिक कारणों से ही नहीं बल्कि अपनी मार्शल



कई सरकारी एजेंसियां मिलकर इन आरोपों की जांच कर रही हैं
■ शी योंगक्सिन के कामों ने बौद्ध समुदाय की प्रतिष्ठा और भिक्षुओं की छवि को गंभीर नुकसान पहुंचाया है: बौद्ध संघ

की जांच कर रहे अधिकारियों ने कहा है कि जो भी जानकारी सामने आएगी, उसे समय-समय पर जनता के साथ साझा किया जाएगा। शाओलिन मंदिर सेंट्रल चाइना के हेनान प्रांत की पहाड़ियों में स्थित है। 1500 साल पुराना यह मंदिर सिर्फ धार्मिक कारणों से ही नहीं बल्कि अपनी मार्शल

आर्ट परंपरा खासकर कुंग फू के लिए दुनियाभर में मशहूर है। हर साल देश-विदेश से लाखों लोग इस बौद्ध धर्म के इस मंदिर को देखने आते हैं। शी योंगक्सिन 1999 से शाओलिन मंदिर के मंडीधीश हैं। उन्होंने इस मंदिर को एक तरह से आधुनिक बिजनेस माडल में बदल दिया, जिसके

भारतीय डॉक्टरों को यूनुस का सलाम बांग्लादेश प्लेन क्रैश-तीन देशों की टीम से मिले

ढाका। बांग्लादेश की अंतिम सरकार के चीफ एडवाइजर मोहम्मद यूनुस ने भारत, चीन और सिंगापुर के डाक्टरों की टीमों से मुलाकात की। उन्होंने ढाका प्लेन क्रैश में घायल हुए लोगों की मदद के लिए डाक्टरों का धन्यवाद दिया।

यूनुस ने कहा कि ये टीमों सिर्फ अपनी स्किल्स नहीं, दिल भी साथ लेकर आई हैं। यह मुलाकात स्टेट गेस्ट हाउस जमुना में हुई। यूनुस से मिलने वाले डेलीगेशन में 21 डाक्टर और नर्स शामिल थीं। ये टीम ढाका में प्लेन क्रैश के पीड़ितों का इलाज कर रही हैं। इनमें ज्यादातर स्कूली बच्चे हैं। भारत ने हादसे के

कहा: आप सिर्फ स्किल नहीं दिल भी साथ लाए
■ यूनुस से मिलने वाले डेलीगेशन में 21 डाक्टर व नर्स शामिल थे, इनमें ज्यादातर स्कूली बच्चे हैं



पीड़ितों की मदद के लिए डाक्टरों और नर्सों की एक विशेष मेडिकल टीम के साथ चिकित्सा उपकरणों की खप भेजी है। राजधानी ढाका में 21 जुलाई को वायुसेना का एक ट्रेनी विमान माइलस्टोन स्कूल पर क्रैश हो गया था। हादसे में 31 लोगों की

मौत हुई थी। इनमें 28 छात्र, 2 स्कूल स्टाफ और पायलट शामिल हैं। इसके अलावा 165 घायल हुए। इनमें से 78 की हालत गंभीर है। क्रैश हुआ फाइटर जेट चीन में बना एफ-7बीजीआई था। हादसा सोमवार दोपहर करीब 1 बजे

हुआ। उस समय स्कूल में क्लासेस चल रही थीं और सैकड़ों छात्र वहां मौजूद थे। बांग्लादेशी सेना ने कहा-दुर्घटना तकनीकी खराबी के कारण हुई। पायलट ने विमान को आबादी से दूर ले जाने की कोशिश की, लेकिन यह माइलस्टोन स्कूल कैम्पस से टकरा गया। सोमवार को स्कूल के ऊपर वायुसेना का ट्रेनर विमान एफ-7बीजीआई गिर गया, जिसके बाद स्कूल परिसर में विमान का मलबा बिखर गया। हादसे में पायलट लेफ्टिनेंट मोहम्मद तौकीर इस्लाम की मौत हादसे में विमान के पायलट फ्लाइट लेफ्टिनेंट मोहम्मद तौकीर इस्लाम मारे गए।

जयशंकर ने द. कोरियाई विदेश मंत्री के साथ द्विपक्षीय संबंधों को मजबूत बनाने पर की चर्चा

नई दिल्ली। विदेश मंत्री डा. एस जयशंकर ने दक्षिण कोरिया के नवनिर्वाचित विदेश मंत्री चो ह्यून से सोमवार को टेलीफोन पर बातचीत के दौरान परस्पर संबंधों को मजबूत बनाने के उपायों पर चर्चा की। चो ह्यून को पिछले सप्ताह ही कोरिया का नया विदेश मंत्री नियुक्त किया गया था। डा. जयशंकर ने एक सोशल मीडिया पोस्ट में कहा कि आज सुबह कोरिया गणराज्य के विदेश मंत्री चो ह्यून से बात करके अच्छा लगा। उनके सफल कार्यकाल के लिए अपनी शुभकामनाएं दीं। हमारे द्विपक्षीय सहयोग को मजबूत करने पर चर्चा की। दक्षिण कोरियाई विदेश मंत्री ने भी सोशल मीडिया पोस्ट में कहा कि उन्होंने भारतीय विदेश मंत्री के साथ पहली बार बातचीत की।

तुर्की ने अपने सबसे शक्तिशाली बम किए टेस्ट

अंकारा। तुर्की ने अपने सबसे शक्तिशाली गैर-परमाणु बम जीएजेडएपी और एनईबी-2 पोस्ट का सफल परीक्षण किया है। तुर्की ने इस्तांबुल में आयोजित 17वें इंटरनेशनल डिफेंस इंडस्ट्री फेयर (आईडीईएफ) 2025 फेयर के दौरान 26-27 जुलाई को इस बम के टेस्ट का वीडियो जारी किया।

दोनों बम 970 किलोग्राम (लगभग 2,000 पाउंड) वजन हैं। इसे तुर्की के रक्षा मंत्रालय के अनुसंधान और विकास (आर-डी) केंद्र ने डिजाइन किया है। जीएजेडएपी थर्मोबैरिक वारहेड से लैस है। ये बम एफ-16 फाइटर जेट से गिराए जा सकते हैं। फूटज से पता चलता है कि यह बम सैकड़ों वर्ग मीटर के क्षेत्र को प्रभावित कर सकता है। इसमें 10 हजार विशेष कण हैं,

GAZAP और NEB-2 पोस्ट बम 970 किलो वजन, एफ-16 फाइटर जेट से गिराए जा सकते हैं

जो विस्फोट के बाद 10.6 कण प्रति वर्ग मीटर की दर से फैलते हैं। तुर्की रक्षा मंत्रालय ने बताया कि दोनों बम के सभी परीक्षण पूरे हो चुके हैं और अब यह उपयोग के लिए तैयार है। तुर्की ने एनईबी-2 पोस्ट बम का परीक्षण किया है। ये जमीन के नीचे 295 फीट तक जाकर हमला करता है। तुर्की ने इंटरनेशनल डिफेंस इंडस्ट्री फेयर में बम के टेस्ट का वीडियो जारी किया है। इसमें बम को सटीक निशाना लगाते देखा जा सकता है। बमों को बंकरों और मजबूत संरचनाओं को तबाह करने के लिए बनाया गया है।

सनी देओल ने दलाई लामा से की मुलाकात

मुंबई। बॉलीवुड स्टार सनी देओल ने तिब्बती धर्मगुरु दलाई लामा से मुलाकात की है। सनी देओल ने लद्दाख की यात्रा के दौरान तिब्बती धर्मगुरु दलाई लामा से मुलाकात की है। सनी देओल ने कहा कि दलाई लामा की मौजूदगी, उनकी बुद्धिमानी और आशीर्वाद से मन को काफी सुकून और शांति महसूस हुई गई है। सनी ने दलाई लामा के साथ जो तस्वीर इंस्टाग्राम पर डाली है, उसमें वह उनके सामने आदर से झुकते हुए नजर आ रहे हैं। साथ ही दलाई लामा सनी के हाथों को बड़े च्यार से अपने माथे पर लगाते हुए दिख रहे हैं। सनी देओल ने इंस्टाग्राम पर दलाई लामा की फोटो शेयर करते हुए लिखा, यह एक सम्मान और आभार से भरा पल था। लद्दाख की शांत वादियों में यात्रा करते समय मेरी मुलाकात परम पुज्य दलाई लामा से हुई। उनकी मौजूदगी, समझदारी भरी बातें और आशीर्वाद से मन को सुकून और शांति मिली। इस पल को मैं कभी नहीं भूल सकता।

अब खबरें आपके मोबाइल फोन पर...
www.shahtimesnews.com

प्रवेश सूचना-पैरामेडिकल/वोकेशनल एण्ड यूनिवर्सिटी कोर्स

10th व 12th (OPEN Board) से करें (विषय-साइंस, आर्ट, कॉमर्स)

प्रवेश- 10th हेतु- 8th पास और 10th फेल, 12th-10th पास और 12th फेल

Fresh, Part Admission & TOC Facility Available) (Exam-Oct/Nov 2025)

NIOS (शिक्षा मंत्रालय) कोर्स- DNYS, Radiology (एक्स-रे टेक.), CCH (एलोपैथिक), CAT (आयुर्वेदिक-पंचकर्म टेक.), CHD (होम्योपैथिक), ECCE (प्री-ग्रेजुएट शिक्षक हेतु), Diploma in Yoga & YTTR, CCA (कम्प्यूटर), ET (इलेक्ट्रिकल टेक.) ETC.

Contact for UGC Approved University Courses:-

Dip. in CMS&ED, DPT, DMLT, OPTOMETRY, OPHTHALMIC, OT TECH MPHW, DENTAL TECH. & HYGIENE, RADIOLOGY & BACHELOR (IN All Paramedical), (M.SC, B.SC, B.COM, M.COM) BA/MA/PGD YOGA ETC..

:- प्रवेश हेतु सम्पर्क करें:-

श्री कृष्ण वोकेशनल एण्ड पैरामेडिकल कॉलेज

गांधी कॉलोनी, मेन पैंडैण रोड, निकट गऊशाळा, मु.नगर

M.: 8505978850, 9634519104

ROOP RAKSHAK

आप के रूप का रक्षक

क्या आप अपने चेहरे के मुद्दोंसों (Acne) से परेशान हैं। अपनाएं

Acne, Pimples, Dark Spots, Redness, Itching, Dry Skin, etc.

Acne, Pimples, Dark Spots, Redness, Itching, Dry Skin, etc.

क्या आप अपने चेहरे के दाग, धब्बे व झड़पों से परेशान हैं, अपनाएं

Acne, Pimples, Dark Spots, Redness, Itching, Dry Skin, etc.

Acne, Pimples, Dark Spots, Redness, Itching, Dry Skin, etc.

(भारत सरकार द्वारा रजिस्टर्ड ब्रांड)

Customer Care No. 9457717311

ADMISSION OPEN

Session 2025-26

न्यू स्टेट नर्सिंग एण्ड पैरामेडिकल कालेज

12 किमी. स्टोन, रुड़की रोड, मुजफ्फरनगर

Affiliated by: U.P. State Medical Faculty Lucknow and recognized by the U.P. Govt.

कोर्स

• डी0 पी0 टी0 • ऑप्टोमेट्री • ओ0 टी0 टेक्नीशियन

कोर्स अवधि : 2 वर्ष

योग्यता : 12वीं पास बायोलोजी/गणित

हसन नर्सिंग होम

92, उत्तरी सरवट गेट, मुजफ्फरनगर

8899777782

मो0: **9897640744**

अखबार की कटिंग साथ लाने वाले को 5000 की छूट